



## Noble Quran الْقُرْآنُ الْحَكِيمُ

Urdu Translation (Shah Abdul Qadir) (حضرت شاہ عبدالقادر) اردو ترجمہ بمعہ عربی

### سورة آل عمران بِسْمِ اللّٰهِ الرَّحْمٰنِ الرَّحِیْمِ

1	الف۔ لام۔ میم۔
2	اللہ! اس کے سوا بندگی نہیں، جیتا ہے سب کا تھامنے والا۔
3	اتاری تجھ پر کتاب تحقیق، ثابت کرتی اگلی کتابوں کو اور اتاری تھی توریت اور انجیل۔
4	اس سے پہلے لوگوں کی ہدایت کو، اور اتارا انصاف۔ جو لوگ منکر ہیں اللہ کی آیتوں سے اُن کو سخت عذاب ہے۔ اور اللہ زبردست ہے بدلہ لینے والا۔
5	اللہ اس پر چھپی نہیں کوئی چیز زمین میں اور آسمان میں۔
6	وہی تمہارا نقشہ بناتا ہے ماں کے پیٹ میں، جس طرح چاہے۔ کسی کی بندگی نہیں اس کے سوا، زبردست ہے حکمت والا۔

وہی ہے جس نے اتاری تجھ پر کتاب، اس میں بعضی آیتیں پکی (محکمات) ہیں، سو جڑ (بنیاد) ہیں کتاب کی،

.7

اور دوسری ہیں کئی طرف ملتی (مشابہات)،

سو جن کے دل پھرے ہوئے ہیں، وہ لگتے (پچھے پڑے) ہیں ان کی ڈھب والیوں سے (مشابہ کے)،

تلاش کرتے ہیں گمراہی، اور تلاش کرتے ہیں انکی کُل بیٹھانی (حقیقت و ماہیت)،

اور ان کی کُل (حقیقت و ماہیت) کوئی نہیں جانتا سو اللہ کے،

اور جو مضبوط علم والے ہیں، سو کہتے ہیں، ہم اس پر یقین لائے، سب کچھ ہمارے رب کی طرف سے ہے۔

اور سمجھائے وہی، سمجھتے ہیں جن کو عقل ہے۔

اے رب ہمارے دل نہ پھیر، جب ہم کو ہدایت دے چکا، اور دے ہم کو اپنے ہاں سے مہربانی،

.8

تو ہی ہے سب دینے والا۔

اے رب! تو جمع کرنے والا ہے لوگوں کو ایک دن، جس میں شبہ نہیں۔

.9

بیشک اللہ خلاف نہیں کرتا وعدہ۔

جو لوگ منکر ہیں، ہرگز کام نہ آئیں گے ان کو ان کے مال اور نہ اولاد، اللہ کے آگے کچھ۔

.10

وہی ہیں چھپٹیاں (اینڈھن) دوزخ کی۔

جیسے دستور فرعون والوں کا، اور جو ان سے پہلے تھے،

.11

جھٹلاتے ہماری آیتیں، پھر پکڑ ان کو اللہ نے ان کے گناہوں پر،

اور اللہ کی مار سخت ہے۔

12. کہہ دے منکروں کو کہ اب تم مغلوب ہو گے اور ہانکے جاؤ گے دوزخ کو۔  
اور کیا بُری تیاری ہے۔

13. ابھی ہو چکا ہے تم کو ایک نمونہ (نشانی)، دو فوجوں میں جو بھڑی (نیرو آزما) تھیں۔  
ایک فوج ہے کہ لڑتی ہے اللہ کی راہ میں، اور دوسری منکر ہے،  
یہ ان کو دیکھتے ہیں اپنے دو برابر (دو گنا)، صریح (کھلی) آنکھوں سے،  
اور اللہ زور دیتا ہے اپنی مدد کا جس کو چاہے۔  
اسی میں خبردار ہو جائیں جن کو (دورانِ لیبی کی) آنکھ ہے۔

14. رجھایا ہے لوگوں کو مزوں کی محبت پر، عورتیں، اور بیٹے،  
اور ڈھیر جوڑے ہوئے سونے کے، اور روپے کے،  
اور گھوڑے پلے ہوئے، اور مولیشی اور کھیتی۔  
یہ برتنا ہے دنیا کی زندگی میں، اور اللہ جو ہے اس پاس ہے اچھا ٹھکانا۔

15. تو کہہ، میں بتاؤں تم کو اس سے بہتر؟  
پرہیز گاروں کو اپنے رب کے ہاں باغ ہیں جنکے نیچے بہتی ندیاں، رہ پڑے انہی میں،  
اور عورتیں ہیں ستھری، اور رضامندی اللہ کی۔  
اور اللہ کی نگاہ میں ہیں بندے۔

16. وہ جو کہتے ہیں، اے رب ہمارے! ہم یقین لائے ہیں، سو بخش ہم کو گناہ ہمارے  
اور بچا ہم کو دوزخ کے عذاب سے۔

17. وہ محنت اٹھانے والے اور سچے۔ اور بندگی میں لگے رہتے اور خرچ کرتے اور گناہ بخشواتے، پچھلی رات کو۔

18. اللہ نے گواہی دی کہ کسی کی بندگی نہیں اسکے سوا، اور فرشتوں نے اور علم والوں نے، وہی حاکم انصاف کا۔  
کسی کو بندگی نہیں سوا اس کے، زبردست ہے، حکمت والا۔

19. دین جو ہے اللہ کے ہاں، سو یہی مسلمانی حکم برداری (اسلام)۔  
اور مخالف نہیں ہوئے کتاب والے، مگر جب ان کو معلوم ہو چکا آپس کی ضد سے۔  
اور جو کوئی منکر ہو اللہ کے حکموں سے تو اللہ شتاب (جلدی) لینے والا ہے حساب۔

20. پھر جو تجھ سے جھگڑیں تو کہہ،  
میں نے تابع کیا اپنا منہ اللہ کے حکم پر اور (انہوں نے بھی) جو کوئی میرے ساتھ ہے۔  
اور کہہ دے کتاب والوں کو اور ان پڑھوں کو کہ تابع ہوتے (اسلام لاتے) ہو؟  
پھر اگر تابع ہوئے (اسلام لائے) تو راہ پر آئے۔ اور اگر ہٹ رہے تو تیرا ذمہ یہی ہے پہنچا دینا۔  
اللہ کی نگاہ میں ہیں بندے (اعمال بندوں کے)۔

21. جو لوگ منکر ہیں اللہ کی آیتوں سے اور مار ڈالتے ہیں نبیوں کو ناحق،  
اور مار ڈالتے ہیں جو کوئی کہے انصاف کو لوگوں میں سے، سو ان کو خوش خبری سنا دکھ والی مار (عذاب) کی۔

22. وہی ہیں جن کی محنت (اعمال) ضائع ہوئی دنیا میں اور آخرت میں، اور کوئی نہیں ان کا مددگار۔

23. تُو نے نہ دیکھے وہ لوگ جن کو ملا ہے کچھ ایک حصہ کتاب کا،  
ان کو بلاتے ہیں اللہ کی کتاب پر کہ ان میں حکم کرے، پھر ہٹ رہتے ہیں بعضے ان میں تغافل کر کر۔

یہ اس واسطے کہ کہتے ہیں ہم کو ہر گز نہ لگے کی آگ (دوزخ کی) مگر کئی (چند) دن گنتی کے۔

.24

اور بھکے ہیں اپنے دین میں اپنی بنائی باتوں پر۔

پھر کیسا ہو گا جب ہم ان کو جمع کریں گے ایک دن، جس میں شبہ نہیں۔

.25

اور پورا پائے گا ہر کوئی اپنا کیا، اور ان کا حق نہ رہے گا۔

تو کہہ، یا اللہ مالک سلطنت کے!

.26

تو سلطنت دے جس کو چاہے، سلطنت چھین لے جس سے چاہے،

اور عزت دے جس کو چاہے اور ذلیل کرے جس کو چاہے،

تیرے ہاتھ سب خوبی (خیر)، بیشک تو ہر چیز پر قادر ہے۔

تو لے آئے (داخل کرے) رات کو دن میں اور تو لے آئے (داخل کرے) دن کو رات میں،

.27

اور تو نکالے جیتا (جاندار) مردے سے اور تو نکالے مردہ جیتے (جاندار) سے،

اور تو رزق دے جس کو چاہے بیشمار۔

نہ پکڑیں (بنائیں) مسلمان کافروں کو رفیق مسلمان چھوڑ کر۔

.28

اور جو کوئی یہ کام کرے، وہ اللہ کا کوئی نہیں، یہ کہ تم پکڑا جاؤ ان سے بچاؤ۔

اور اللہ تم کو ڈراتا ہے آپ (اپنی ذات) سے۔ اور اللہ ہی تک پہنچنا (لوٹ کر جانا) ہے۔

تو کہہ، اگر تم چھپاؤ گے اپنے جی کی بات یا ظاہر کرو گے، وہ اللہ کو معلوم ہے،

.29

اور اس کو معلوم ہے جو کچھ ہے آسمان اور زمین میں۔

اور اللہ ہر چیز پر قادر ہے۔

جس دن پائے گا ہر شخص جو کی ہے نیکی روبرو۔ اور جو کی ہے برائی۔

آرزو کرے گا کہ مجھ میں اور اس (کی بدی) میں فرق پڑھ جائے دُور کا۔

اور اللہ ڈراتا ہے تم کو آپ (اپنی ذات) سے۔ اور اللہ شفقت رکھتا ہے بندوں پر۔

تو کہہ، اگر تم محبت رکھتے ہو اللہ کی تو میری راہ چلو کہ اللہ تم کو چاہے اور بخشے گناہ تمہارے۔

اور اللہ بخشنے والا مہربان ہے۔

تو کہہ حکم مانو اللہ کا اور رسول کا،

پھر اگر وہ ہٹ رہیں تو اللہ نہیں چاہتا منکروں کو۔

اللہ نے پسند کیا آدم کو اور نوح کو اور ابراہیم کے گھر کو اور عمران کے گھر کو، سارے جہان سے۔

کہ اولاد تھے ایک دوسرے کی،

اور اللہ سنتا جانتا ہے۔

جب بولی عورت عمران کی، کہ

اے رب! میں نے نذر کیا تیری جو کچھ میرے پیٹ میں ہے آزاد (ہو گا تیرے نام پر) سو تو مجھ سے قبول کر۔

تو ہے اصل سنتا جانتا۔

پھر جب اس کو جنی (پیدا کیا)، بولی، اے رب! میں نے یہ لڑکی جنی۔

اور اللہ کو بہتر معلوم ہے جو کچھ جنی۔ اور (کوئی) بیٹا نہ ہو جیسے وہ بیٹی۔

اور میں نے اس کا نام رکھا مریم، اور میں تیری پناہ میں دیتی ہوں اسکو اور اسکی اولاد کو شیطان مردود سے۔

پھر قبول کیا اسکو اسکے رب نے، اچھی طرح قبول کرنا اور بڑھایا اسکو اچھی طرح بڑھانا، اور سپرد کیا زکریا کو۔

.37

جس وقت آتا اس پاس زکریا حجرے میں، پاتا اس پاس کچھ کھانا،

بول، اے مریم! کہاں سے آیا تجھ کو یہ؟

کہنے لگی، یہ اللہ کے پاس سے۔

اللہ رزق دیتا ہے جس کو چاہے بے قیاس (حساب)۔

وہاں دعا کی زکریا نے اپنے رب سے۔

.38

کہا، اے رب میرے! عطا کر مجھ کو اپنے پاس سے اولاد پاکیزہ، بیشک تو سننے والا ہے دُعا۔

پھر اس کو آواز دی فرشتوں نے، جب وہ کھڑا تھا نماز میں حجرے کے اندر،

.39

کہ اللہ تجھ کو خوشخبری دیتا ہے یحییٰ کی،

جو گواہی دے گا اللہ کے ایک حکم کی، پھر سردار ہو گا اور عورت پاس نہ جائے گا، اور نبی ہو گا نیکوں میں۔

بول، اے رب! کہاں سے ہو گا مجھ کو لڑکا؟ اور مجھ پر آیا بڑھاپا اور عورت میری بانجھ ہے۔

.40

فرمایا اسی طرح اللہ کرتا ہے جو چاہے۔

بول، اے رب! مجھ کو دے کوئی نشانی۔

.41

کہا، نشانی تیری یہ کہ نہ بات کرے تو لوگوں سے تین دن، مگر اشارت سے۔

اور یاد کر اپنے رب کو بہت اور تسبیح کر شام اور صبح۔

جب فرشتے بولے،

.42

اے مریم! اللہ نے تجھ کو پسند کیا اور ستھرا بنایا، اور پسند (برگزیدہ) کیا تجھ کو سب جہان کی عورتوں سے۔

اے مریم! بندگی کر اپنے رب کی اور سجدہ کر، اور رکوع کر ساتھ رکوع کرنے والوں کے۔

.43

یہ خبریں غیب کی ہیں ہم بھیجتے ہیں تجھ کو۔

.44

اور تُو نہ تھا اُن کے پاس، جب ڈالنے لگے اپنے قلم (قرعہ اندازی کے لئے) کہ کون پالے مریم کو؟  
اور تُو نہ تھا اُن کے پاس جب جھگڑتے تھے۔

جب کہا فرشتوں نے،

.45

اے مریم! اللہ تجھ کو بشارت دیتا ہے ایک اپنے حکم کی، جس کا نام مسیح عیسیٰ، مریم کا بیٹا،  
مرتبے والاد نیا میں، اور آخرت میں، اور نزدیک والوں میں۔

اور باتیں کرے گا لوگوں سے جب ماں کی گود میں ہو گا، اور جب پوری عمر کا ہو گا اور نیک بختوں میں ہے۔

.46

بولی، اے رب! کہاں سے ہو گا مجھ کو لڑکا؟ اور مجھ کو ہاتھ نہیں لگایا کسی آدمی نے۔

.47

کہا، اسی طرح اللہ پیدا کرتا ہے جو چاہے،

جب حکم کرتا ہے ایک کام کو، تو یہی کہتا ہے اسکو کہ 'ہو' وہ ہو جاتا ہے۔

اور سکھا دے گا اس کو کتاب اور کام کی باتیں، اور توریت اور انجیل۔

.48

اور رسول ہو گا بنی اسرائیل کی طرف، کہ میں آیا ہوں تم پاس نشان لے کر تمہارے رب کا،

.49

کہ میں بنا دیتا ہوں تم کو مٹی کی صورت جانور کی،

پھر اس میں پھونک مارتا ہوں، تو وہ ہو جائے اڑتا جانور اللہ کے حکم سے،

اور چنگا (تندرست) کرتا ہوں جو اندھا پیدا ہو، اور کوڑھی،



اور جلاتا (زندہ کرتا) ہوں مُردے، اللہ کے حکم سے،  
اور بتا دیتا ہوں تم کو جو کھا کر آؤ اور رکھ پاؤ اپنے گھر میں۔  
اس میں نشانی پوری ہے تم کو، اگر تم یقین رکھتے ہو۔

50 اور سچ بتاتا ہوں تورات کو جو مجھ سے پہلے کی ہے،  
اور اس واسطے کہ حلال کر دوں تم کو بعضی چیز، جو حرام تھی تم پر،  
اور آیا ہوں تم پاس نشانی لے کر تمہارے رب کی، سو ڈرو اللہ سے اور میرا کہا مانو۔

51 بیشک اللہ ہے رب میرا اور رب تمہارا، سو اس کی بندگی کرو۔  
یہ سیدھی راہ ہے۔

52 پھر جب معلوم (محسوس) کیا عیسیٰ نے بنی اسرائیل کا کفر، بولا، کون ہے کہ میری مدد کرے اللہ کی راہ میں؟  
کہا حواریوں نے، ہم ہیں مدد کرنے والے اللہ کے، ہم یقین لائے اللہ پر اور تو گواہ رہ کہ ہم نے حکم قبول کیا۔

53 اے رب! ہم نے یقین کیا جو تو نے اُتارا، اور ہم تابع ہوئے رسول کے، سو لکھ لے ہم کو ماننے والوں میں۔

54 اور فریب کیا (چال چلی) ان کافروں نے اور فریب کیا (چال چلی) اللہ نے،  
اور اللہ کا داؤ (کی چال) سب سے بہتر ہے۔

55 جس وقت کہا اللہ نے، اے عیسیٰ!  
میں تجھ کو بھریوں (واپس لے لوں) گا، اور اٹھالوں گا اپنی طرف، اور پاک کر دوں گا کافروں سے،  
اور رکھوں گا تیرے تابعوں کو اوپر منکروں سے قیامت کے دن تک۔

پھر میری طرف ہے تم کو پھر (لوٹ) آنا، پھر فیصلہ کر دوں گا تم میں جس بات میں تم جھگڑتے تھے۔

سو وہ جو کافر ہوئے، انکو عذاب کروں گا سخت عذاب، دنیا میں اور آخرت میں، اور کوئی نہیں ان کا مددگار۔

اور وہ جو یقین لائے، اور عمل نیک کئے سوان کو (اللہ) پورا دے گا انکا حق۔

اور اللہ کو خوش (پسند) نہیں آتے بے انصاف۔

یہ پڑھ سنا تے ہیں ہم تجھ کو آیتیں، اور مذکور تحقیق (تذکرہ حکمت والا)۔

عیسیٰ کی مثال اللہ کے نزدیک ایسی ہے جیسے مثال آدم کی،

بنایا اس کو مٹی سے، پھر کہا اس کو 'ہو جا'، وہ ہو گیا۔

حق بات ہے تیرے رب کی طرف سے، پھر توراہ مت شک (کرنے والوں) میں۔

پھر جو جھگڑا کرے تجھ سے اس بات میں بعد اس کے کہ پہنچ چکا تجھ کو علم،

تو تو کہہ آؤ!

بلائیں ہم اپنے بیٹے اور تمہارے بیٹے، اور اپنی عورتیں اور تمہاری عورتیں، اور اپنی جان اور تمہاری جان۔

پھر دُعا (مباہلہ، دعائے بد) کریں، اور لعنت ڈالیں اللہ کی جھوٹوں پر۔

یہ جو ہے سو یہی ہے بیان تحقیق (حق)،

اور کسی کی بندگی نہیں سو اللہ کے،

اور اللہ جو ہے وہی ہے زبردست حکمت والا۔

پھر اگر قبول نہ کریں تو اللہ کو معلوم ہیں فساد کرنے والے۔

توکہ، اے کتاب والو! آؤ ایک سیدھی بات پر (جو یکساں ہے) ہمارے تمہارے درمیان کی،  
کہ بندگی نہ کریں گے مگر اللہ کو، اور شریک نہ ٹھہرائیں اس کی کوئی چیز،  
اور نہ پکڑیں آپس میں ایک ایک کو رب، سو اللہ کے۔  
پھر اگر وہ قبول نہ رکھیں تو کہہ، شاہد رہو، کہ ہم تو (صرف اللہ کے) حکم کے تابع ہیں۔

.64

اے کتاب والو! کیوں جھگڑتے ہو ابراہیم پر؟  
اور توریت اور انجیل تو اُن تریں اس کے بعد،  
کیا تم کو عقل نہیں؟

.65

تم لوگ جھگڑ چکے، جس بات میں تم کو خبر تھی، اب کیوں جھگڑتے ہو، جس بات میں تم کو خبر نہیں؟  
اور اللہ جانتا ہے، اور تم نہیں جانتے۔

.66

نہ تھا ابراہیم یہودی، اور نہ تھا نصرانی، لیکن تھا ایک طرف کا حکم بردار۔  
اور نہ تھا شرک والا۔

.67

لوگوں میں زیادہ مناسبت ابراہیم سے ان کو تھی، جو ساتھ اسکے تھے، اور اس نبی کو اور ایمان والوں کو۔  
اور اللہ والی (ساتھی) ہے مسلمانوں کا۔

.68

آرزو ہے بعض کتاب والوں کو، کسی طرح تم کو راہ بھلائیں،  
اور راہ بھلاتے ہیں مگر آپ کو، اور نہیں سمجھتے۔

.69

اے کتاب والو! کیوں منکر ہوتے ہو اللہ کے کلام سے؟

.70

اور تم قائل ہو۔

71. اے کتاب والو! کیوں ملاتے ہو صحیح میں غلط اور چھپاتے ہو سچی بات کو جان کر۔

72. اور کہا ایک لوگوں نے اہل کتاب میں،

کہ مان لو جو کچھ اُترا مسلمانوں پر دن چڑھے (صبح کو)،

اور منکر ہو جاؤ آخر دن (رات کو)، شاید وہ پھر جائیں (اپنے دین سے)۔

73. اور یقین کر یو مگر اسی کا جو چلے تمہارے دین پر۔

تُو کہہ، ہدایت وہی جو ہدایت کرے اللہ،

اس واسطے کہ کسی کو ملا جیسا کچھ تم کو ملاتا تھا، یا مقابلہ کیا تم سے تمہارے رب کے آگے۔

تُو کہہ، بڑائی اللہ کے ہاتھ میں ہے دیتا ہے جس کو چاہے۔

اور اللہ گنجائش والا ہے خبر دار۔

74. خاص کرتا ہے اپنی مہربانی جس پر چاہے۔ اور اللہ کا فضل بڑا ہے۔

75. اور بعض اہل کتاب میں وہ ہے کہ اگر تو اس پاس امانت رکھے ڈھیر مال، ادا کرے تجھ کو،

اور بعض ان میں وہ ہے،

اگر تو اس پاس امانت رکھے ایک اشرفی، ادا نہ کرے تجھ کو، مگر جب تک تُو رہے اسکے سر پر کھڑا۔

یہ اس واسطے کہ انہوں نے کہہ رکھا ہے، نہیں ہم پر جاہلوں کے حق کا گناہ۔

اور جھوٹ بولتے ہیں اللہ پر جانتے (جان بوجھ کر)۔

76. کیوں نہیں! جو کوئی پورا کرے اپنا اقرار اور پرہیز گار ہے، تو اللہ چاہتا ہے پرہیز گاروں کو۔

77. جو لوگ خرید کرتے ہیں اللہ کے اقرار پر، اور اپنی قسموں پر تھوڑا مول، اور انکو کچھ حصہ نہیں آخرت میں،

اور نہ بات کریگا ان سے اللہ، اور نہ نگاہ کرے گا انکی طرف قیامت کے دن،

اور نہ سنوارے (پاک کرے) گا ان کو،

اور ان کو دکھ کی مار (دردناک عذاب) ہے۔

78. اور ان میں ایک لوگ ہیں کہ زبان مروڑ کر پڑھتے ہیں کتاب کہ تم جانو وہ کتاب میں ہے،

اور وہ نہیں کتاب میں۔

اور کہتے ہیں وہ اللہ کا کہا ہے، اور وہ نہیں اللہ کا کہا اور اللہ پر جھوٹ بولتے ہیں جان کر۔

79. کسی بشر کا کام نہیں کہ اللہ اس کو دے کتاب اور حکم اور پیغمبر کرے،

پھر وہ کہے لوگوں کو تم میرے بندے ہو اللہ کو چھوڑ کر،

لیکن تم ربی (اللہ والے) ہو جاؤ، جیسے تھے تم کتاب سکھاتے، اور جیسے تھے تم پڑھتے۔

80. اور نہ یہ کہے تم کو، کہ ٹھہراؤ فرشتوں کو اور نبیوں کو رب۔

کیا تم کو گُفر سکھائے گا بعد اس کے کہ تم مسلمان ہو چکو۔

81. اور جب لیا اللہ نے اقرار نبیوں کا، کہ جو کچھ میں نے تم کو دیا کتاب اور علم،

پھر آئے تم پاس کوئی رسول، کہ سچ بتائے تمہارے پاس والی کو، اُس پر ایمان لاؤ گے، اور اسکی مدد کرو گے۔

فرمایا، کہ تم نے اقرار کیا اور اس شرط پر لیا میرا ذمہ؟

بولے، ہم نے اقرار کیا۔

فرمایا، تو اب شاہد رہو اور میں بھی تمہارے ساتھ شاہد ہوں۔

پھر جو کوئی پھر جائے اسکے بعد، تو وہی لوگ ہیں بے حکم (نافرمان)۔

.82

اب کچھ اور دین ڈھونڈتے ہیں سوا دین اللہ کے،

اور اسی کے حکم میں ہے جو کوئی آسمان اور زمین میں ہے، خوشی سے یا زور سے،

اور اسی کی طرف پھر (لوٹائے) جائیں گے۔

.83

تو کہہ، ہم ایمان لائے اللہ پر اور جو کچھ اترا ہم پر،

اور جو کچھ اترا ابراہیم پر اور اسمعیل پر اور اسحاق پر اور یعقوب پر، اور اس کی اولاد پر،

اور جو ملا موسیٰ کو، اور عیسیٰ کو، اور جو ملا سب نبیوں کو اپنے رب کی طرف سے،

ہم جدا نہیں کرتے ان میں کسی کو اور اس کے حکم پر ہیں۔

.84

اور جو کوئی چاہے سوا حکم برداری (اسلام) کے اور دین، سوا اس سے ہر گز قبول نہ ہوگا،

اور وہ آخرت میں خراب (خسارہ پانے والوں میں) ہے۔

.85

کیوں کر راہ دے گا اللہ ایسے لوگوں کو کہ منکر ہو گئے مان کر،

اور بتا چکے کہ رسول سچا ہے، اور پہنچ چکے ان کو نشان۔

اور اللہ راہ نہیں دیتا بے انصاف لوگوں کو۔

.86

ایسے لوگوں کی سزا یہ ہے کہ اُن پر لعنت اللہ کی، اور فرشتوں کی، اور لوگوں کی سب کی۔

.87

<p>پڑے رہیں اس (لعنت) میں، نہ ہلکا ہو اُن پر عذاب، اور نہ اُن کو فرصت (مہلت) ملے۔</p>	.88
<p>مگر جنہوں نے توبہ کی اس کے بعد اور سنوار پکڑی (اصلاح کر لی اپنی)، تو البتہ اللہ بخشنے والا مہربان ہے۔</p>	.89
<p>جو لوگ منکر ہوئے مان کر، پھر بڑھتے رہے انکار میں، ہرگز قبول نہ ہو گی اُن کی توبہ، اور وہی ہیں راہ بھولے</p>	.90
<p>جو لوگ منکر ہوئے، اور مر گئے منکر ہی،</p>	.91
<p>تو ہرگز قبول نہ ہو گا ایسے کسی سے، زمین بھر کر سونا، اگرچہ بدلہ دے یہ کچھ۔</p>	
<p>ان کو دکھ کی مار (دردناک عذاب) ہے، اور کوئی نہیں ان کا مددگار۔</p>	
<p>ہرگز نہ پہنچو گے نیکی کی حد کو، جب تک نہ خرچ کرو کچھ ایک، جس سے محبت رکھتے ہو۔</p>	.92
<p>اور جو چیز خرچ کرو گے، سو اللہ کو معلوم ہے۔</p>	
<p>سب کھانے کی چیزیں حلال تھیں، بنی اسرائیل کو،</p>	.93
<p>مگر جو حرام کر لی تھی اسرائیل نے اپنی جان پر توریت نازل ہونے سے پہلے۔</p>	
<p>تو کہہ لاؤ توریت اور پڑھو اگر سچے ہو۔</p>	
<p>پھر جو کوئی باندھے اللہ پر جھوٹ اس کے بعد تو وہی ہیں بے انصاف (ظالم)۔</p>	.94
<p>تو کہہ سچ فرمایا اللہ نے،</p>	.95
<p>اب تابع ہو جاؤ دین ابراہیم کے، جو ایک طرف کا تھا۔ اور نہ تھا شرک کرنے والا۔</p>	
<p>تحقیق پہلا گھر (عبادت گاہ) جو ٹھہر لوگوں کے واسطے، یہی ہے جو مکہ میں ہے،</p>	.96

برکت والا اور نیک راہ جہان کے لوگوں کو۔

اس میں نشانیاں ظاہر ہیں، کھڑے ہونے کی جگہ (مقام) ابراہیم کی۔

اور جو اسکے اندر آیا اس کو امن ملا۔

اور اللہ کا حق ہے لوگوں پر حج کرنا اس گھر کا، جو کوئی پائے اس تک راہ۔

اور جو کوئی منکر ہوا، تو اللہ پر واہ نہیں رکھتا جہان کے لوگوں کی۔

تو کہہ اے اہل کتاب! کیوں منکر ہوتے ہو اللہ کے کلام سے؟

اور اللہ کے روبرو ہے جو کرتے ہو۔

تو کہہ اے اہل کتاب!

کیوں روکتے ہو اللہ کی راہ سے ایمان لانے والے کو، ڈھونڈتے ہو اس میں عیب، اور تم خبر رکھتے ہو۔

اور اللہ بے خبر نہیں تمہارے کام سے۔

اے ایمان والو! اگر تم مانو گے بعضے اہل کتاب کی بات تو پھر کر دیں گے تم کو ایمان لائے پیچھے منکر۔

اور تم کس طرح منکر ہو؟ اور تم پر پڑی جاتی ہیں آیتیں اللہ کی، اور تم میں اس کا رسول ہے۔

اور جو کوئی مضبوط پکڑے اللہ کو، وہ پہنچا سیدھی راہ پر۔

اے ایمان والو! ڈرتے رہو اللہ سے جیسا چاہیے اس سے ڈرنا۔

اور نہ مریو مگر مسلمان۔

اور مضبوط پکڑو رسی اللہ کی سب مل کر اور پھوٹ نہ ڈالو۔



اور یاد کرو احسان اللہ کا اپنے اوپر، جب تمہے تم آپس میں دشمن۔  
 پھر اُلفت دی تمہارے دلوں میں، اب ہو گئے اس کے فضل سے بھائی۔  
 اور تم تھے کنارے پر ایک آگ کے گڑھے کے، پھر تم کو اس سے خلاص کیا (بچالیا)۔  
 اسی طرح کھولتا ہے اللہ تم پر نشانیاں اپنی، شاید تم راہ پاؤ۔

104. اور چاہیے کہ رہیں تم میں، ایک جماعت بلا تے نیک کام پر اور حکم کرتے پسند بات کو اور منع کرتے ناپسند کو۔  
 اور وہی پہنچے مراد کو۔

105. اور مت ہو ان کی طرح جو پھوٹ گئے اور اختلاف کرنے لگے بعد اسکے کہ پہنچ چکے ان کو حکم صاف۔  
 اور ان کو بڑا عذاب ہے۔

106. جس دن سفید ہوں گے بعضے منہ اور سیاہ ہوں گے بعضے منہ،  
 سو وہ جو سیاہ ہوئے منہ اُن کے آیا تم کافر ہو گئے ایمان میں آکر، اب چکھو عذاب بدلہ اس کُفر کرنے کا۔

107. اور وہ جو سفید ہوئے منہ ان کے سور حمت میں ہیں اللہ کی، وہ اس میں رہ پڑے۔

108. یہ حکم ہیں اللہ کے، ہم سناتے ہیں تجھ کو تحقیق۔  
 اور اللہ ظلم نہیں چاہتا جہان والوں پر۔

109. اور اللہ کمال ہے جو کچھ ہے آسمان اور زمین میں۔  
 اور اللہ تک رجوع ہے ہر کام کی۔

110. تم ہو بہتر سب اُمتوں سے جو پیدا ہوئے ہیں لوگوں میں،

حکم کرتے ہو پسند بات پر، اور منع کرتے ہونا پسند سے، اور ایمان لاتے ہو اللہ پر۔

اور اگر ایمان میں آتے اہل کتاب تو ان کو بہتر تھا۔

کوئی نہیں ان میں ایمان پر، اور اکثر وہ بے حکم ہیں۔

وہ تمہارا کچھ نہ بگاڑیں گے، مگر ستانا۔

اور اگر تم سے لڑیں گے تو تم سے پیٹھ دیں گے۔ پھر ان کو مدد نہ ہوگی۔

.111

ماری گئی ہے ان پر ذلت، جہاں دیکھئے، سوائے دست آویز (پناہ میں) اللہ کے اور دست آویز لوگوں کے،

اور کمالات غصہ اللہ کا اور ماری ہے ان پر محتاجی۔

یہ اس واسطے کہ وہ رہے ہیں منکر اللہ کی آیتوں سے اور مارتے ہیں نبیوں کو ناحق۔

یہ اس سے کہ وہ بے حکم ہیں اور حد سے بڑھتے ہیں۔

.112

وہ سب برابر نہیں،

اہل کتاب میں ایک فرقہ ہے سیدھی راہ پر، پڑھتے ہیں آیتیں اللہ کی راتوں کے وقت، اور وہ سجدہ کرتے ہیں۔

.113

یقین لاتے ہیں اللہ پر اور پچھلے دن (آخرت) پر،

اور حکم کرتے ہیں پسند (نیک) بات کو اور منع کرتے ہیں ناپسند (برے کام) سے اور دوڑتے ہیں نیک کاموں پر۔

اور وہ لوگ نیک بختوں میں ہیں۔

.114

اور جو کریں گے نیک کام، سونا قبول نہ ہوگا۔

اور اللہ کو خبر ہے پرہیزگاروں کی۔

.115

اور وہ لوگ جو منکر ہیں ان کو کام نہ آئیں گے ان کے مال اور نہ اولاد اللہ کے آگے کچھ۔

.116

اور وہ دوزخ کے لوگ ہیں،

وہ اس میں رہ پڑے۔

.117

جو کچھ خرچ کرتے ہیں اس دنیا کی زندگی میں اسکی مثال جیسے ایک باؤ (ہوا)،

اس میں پالا (سردی)، وہ مار گئی کھیتی ایک لوگوں کی جنہوں نے اپنے حق میں بُرا کیا تھا، پھر اسکو نابود کر گئی،

اور اللہ نے ان پر ظلم نہیں کیا، پر اپنے اوپر ظلم کرتے ہیں۔

.118

اے ایمان والو! نہ ٹھہراؤ بھیدی اپنے غیر کو، وہ کمی نہیں کرتے تمہاری خرابی میں۔

ان کی خوشی ہے تم جس قدر تکلیف پاؤ، نکلی پڑتی ہے دشمنی اُن کی زبان سے۔

اور جو چھپا ہے ان کے جی (سینے) میں سو اس سے زیادہ،

ہم نے جتا (بتا) دیئے تم کو پتے (نشانیوں)، اگر تم کو عقل ہے۔

.119

سنئے ہو؟ تم لوگ اُن کے دوست ہو اور وہ تمہارے دوست نہیں، اور تم سب کتابوں کو مانتے ہو۔

اور جب تم سے ملتے ہیں کہتے ہیں ہم مسلمان ہیں۔

اور جب اکیلے ہوتے ہیں کاٹ کاٹ کھاتے ہیں تم پر انگلیاں دشمنی سے۔

تُو کہہ، مرو تم اپنی دشمنی میں۔

اللہ کو معلوم ہے جیوں (سینوں) کی بات۔

.120

اگر تم کو ملے کچھ بھلائی بُری لگے ان کو اور اگر تم پر پہنچے برائی خوش ہوں اس سے۔

اور اگر تم ٹھہرے رہو اور بچتے رہو کچھ نہ بگڑے گا تمہارا ان کے فریب سے،

جو کچھ وہ کرتے ہیں سب اللہ کے بس میں ہے۔

121. اور جب فجر (صبح سویرے) کو نکلا تو اپنے گھر سے بٹھانے لگا مسلمانوں کو لڑائی کے ٹھکانوں پر۔  
اور اللہ سنتا جانتا ہے۔

122. جب قصد کیا دو فرقوں نے تم میں کہ نامردی (بزدلی) کریں، اور (حالانکہ) اللہ مددگار تھا ان کا۔  
اور اللہ ہی پر چاہیے بھروسہ کریں مسلمان۔

123. اور تمہاری مدد کر چکا ہے اللہ بدر کی جنگ میں، اور تم بے مقدور (کمزور) تھے۔  
سو ڈرتے رہو اللہ سے شاید تم احسان مانو۔

124. جب تو کہنے لگا مسلمانوں کو،  
کیا تم کو کفایت نہیں کہ تمہاری مدد بھیجے رب تمہارا، تین ہزار فرشتے آسمان سے اترے (ہوئے)۔

125. البتہ اگر تم ٹھہرے (ثابت قدم) رہو اور پرہیزگاری کرو، اور وہ آئیں (دشمن) تم پاس اسی دم (اچانک)،  
تو مدد بھیجے تمہارا رب، پانچ ہزار فرشتے، پلے ہوئے گھوڑوں پر۔

126. اور یہ تو اللہ نے تمہارے دل کی خوشی کی اور تا تسکین ہو تمہارے دلوں کو۔  
اور مدد ہے نری اللہ کے پاس سے جو زبردست ہے حکمت والا۔

127. (یہ مدد اس لئے تھی) تاکاٹ ڈالے بعضے کافروں کو، یا ان کو ذلیل کرے کہ پھرین نامراد۔

128. تیرا اختیار کچھ نہیں،  
(سارا اختیار اللہ پاس ہے)

یا ان کو توبہ دے یا انکو عذاب کرے، کہ وہ ناحق پر (ظالم) ہیں۔

129. اور اللہ کا مال ہے جو کچھ آسمان اور زمین میں ہے۔  
بخشتے جس کو چاہے اور عذاب کرے جس کو چاہے،  
اور اللہ بخشتے والا مہربان ہے۔

130. اے ایمان والو! مت کھاؤ سود، دُونے پر دُونا،  
اور ڈرو اللہ سے، شاید تمہارا بھلا ہو۔

131. اور بچو اس آگ سے جو تیار ہوئی کافروں کے واسطے۔

132. اور حکم مانو اللہ کا اور رسول کا شاید تم پر رحم ہو۔

133. اور دوڑو بخشش پر اپنے رب کی اور جنت پر جس کا پھیلاؤ ہے آسمان اور زمین،  
تیار ہوئی ہے واسطے پرہیزگاروں کے۔

134. جو خرچ کئے جاتے ہیں خوشی میں اور تکلیف میں، اور دبا لیتے ہیں غصہ، اور معاف کرتے ہیں لوگوں کو،  
اور اللہ چاہتا ہے نیکی والوں کو۔

135. اور وہ لوگ کہ جب کر بیٹھیں کچھ کھلا گناہ، یا بُرا کریں اپنے حق میں تو یاد کریں اللہ کو،  
اور بخشش مانگیں اپنے گناہوں کی۔  
اور کون ہے گناہ بخشا سو اللہ کے؟  
اور اڑنہ رہیں اپنے کئے پر جانتے (ہوئے)۔

136. اُن کی جزا ہے بخشش ان کے رب کی، اور باغ جن کے نیچے بہتی نہریں، رہ پڑے ان میں،  
اور خوب مزدوری ہے (نیک) کام کرنے والوں کی۔

137. ہو (گزر) چکے ہیں تم سے آگے دستور (دور)، سو پھر زمین میں تو دیکھو کیسا ہوا آخر جھٹلانے والوں کا۔

138. یہ بیان ہے لوگوں کے واسطے اور ہدایت اور نصیحت ڈر والوں کو۔

139. اور سست (دل شکستہ) نہ ہو اور نہ غم کھاؤ، اور تم ہی غالب رہو گے، اگر تم ایمان رکھتے ہو۔

140. اگر تم نے زخم پایا تو وہ لوگ بھی پاچکے ہیں زخم ایسا ہی۔  
اور یہ دن بدلتے لاتے ہیں ہم لوگوں میں اور اس واسطے کہ معلوم کرے اللہ جن کو ایمان ہے،  
اور کرے بعضے تم میں شہید۔  
اور اللہ چاہتا نہیں ناحق والوں کو۔

141. اور اس واسطے کہ نکھارے (چھانٹ لے) اللہ ایمان والوں کو اور مٹادے منکروں کو۔

142. کیا تم کو خیال ہے کہ داخل ہو جاؤ گے جنت میں (یونہی)،  
اور ابھی معلوم نہیں کئے اللہ نے جو لڑنے والے ہیں تم میں، اور معلوم کرے ثابت (قدم) رہنے والے۔

143. اور تم تو آرزو کرتے تھے مرنے کی، اُس کی ملاقات سے پہلے۔  
سواب دیکھا تم نے اس کو آنکھوں کے سامنے۔

144. اور محمد تو ایک رسول ہے، ہو چکے پہلے اس سے بہت رسول۔

پھر کیا اگر وہ مر گیا یا مارا گیا، تم پھر جاؤ گے اُلٹے پاؤں؟  
اور جو کوئی پھر جائے گا اُلٹے پاؤں، وہ نہ بگاڑے گا اللہ کا کچھ۔  
اور اللہ ثواب دے گا بھلا ماننے والوں (شکر گزاروں) کو۔

145. اور کوئی جی مر نہیں سکتا بغیر حکم اللہ کے، لکھا ہوا وعدہ (وقت معین)۔

اور جو کوئی چاہے گا بدلہ دنیا کا، اس میں سے دیں گے اس کو  
اور جو کوئی چاہے گا بدلہ آخرت کا، اس میں سے دیں گے اس کو،  
اور ہم ثواب دیں گے احسان ماننے والوں کو۔

146. اور بہت نبی ہیں جن کے ساتھ ہو کر لڑے ہیں بہت خدا کے طالب۔  
پھر نہ ہارے ہیں کچھ تکلیف پہنچنے سے اللہ کی راہ میں، اور نہ سست ہوئے ہیں، نہ دب گئے ہیں۔  
اور اللہ چاہتا ہے ثابت (قدم) رہنے والوں کو۔

147. اور کچھ نہیں بولے مگر یہی کہا،  
کہ اے رب ہمارے! بخش ہمارے گناہ اور جو ہم سے زیادتی ہوئی ہمارے کام میں،  
اور ثابت رکھ ہمارے قدم اور مدد دے ہم کو منکر قوم پر۔

148. پھر دیا ان کو اللہ نے ثواب دنیا کا بھی اور خوب ثواب آخرت کا۔  
اور اللہ جانتا (محبوب رکھتا) ہے نیکی (کرنے) والوں کو۔

149. اے ایمان والو! اگر تم کہاناؤں کے منکروں کا، تو تم کو پھیر دیں گے اُلٹے پاؤں، پھر جا پڑو گے نقصان میں۔

بلکہ اللہ تمہارا مددگار ہے اور اسکی مدد سب سے بہتر (ہے)۔

اب ڈالیں گے ہم کافروں کے دل میں ہیبت،  
اس واسطے کہ انہوں نے شریک ٹھہرایا اللہ کا جس کی اُس نے سند نہیں اتاری۔  
اور ان کا ٹھکانا دوزخ ہے،  
اور بُری بستی (بُرا ٹھکانا) بے انصافوں کی۔

اور اللہ تو سچ کر چکا تم سے اپنا وعدہ جب تم لگے ان کو کاٹنے (قتل کرنے) اسکے حکم سے۔  
جب تک کہ تم نے نامردی (ڈھیل) کی، اور کام میں جھگڑا ڈالا، اور بے حکمی کی،  
بعد اس کے تم کو دکھا چکا تمہاری خوشی کی (محبوب) چیز۔  
کوئی تم میں چاہتا تھا دنیا، اور کوئی تم میں چاہتا تھا آخرت۔  
پھر تم کو الٹ (پسپا کر) دیا اُن پر سے، اس واسطے کہ تم کو آزمائے۔  
اور وہ تم کو معاف کر چکا۔ اور اللہ فضل رکھتا ہے ایمان والوں پر۔

جب تم چڑھے (بھاگے) جاتے تھے اور پیچھے نہ دیکھتے تھے کسی کو، اور رسول پکارتا تھا تم کو پچھاڑی میں،  
پھر تم کو تنگ کیا بدلہ تمہارے تنگ کرنے کا، تو غم نہ کھایا کرو جو ہاتھ سے (چھن) جائے اور جو سامنے آئے۔  
اور اللہ کو خبر ہے تمہارے کام کی۔

پھر تم پر اتاری تنگی کے بعد اُو نگھ، کہ گھیر رہی تھی تم میں بعضوں کو،  
اور بعضوں کو فکر پڑا تھا اپنے جی (جان) کا، خیال کرتے تھے اللہ پر، جھوٹے خیال جاہلوں کے (سے)۔



کہتے تھے (کیا) کچھ بھی کام ہے ہمارے ہاتھ؟

تو کہہ۔ سب کام ہے اللہ کے ہاتھ۔

اپنے جی میں چھپاتے ہیں جو تجھ سے ظاہر نہیں کرتے۔

کہتے ہیں اگر کچھ کام ہوتا ہمارے ہاتھ تو ہم مارے نہ جاتے اس جگہ۔

تو کہہ اگر تم ہوتے اپنے گھروں میں البتہ باہر نکلتے جن پر لکھا تھا مارے جانا اپنے پڑاؤ پر۔

اور اللہ کو آزمانا تھا جو کچھ تمہارے جی میں ہے، اور نکھارنا تھا جو کچھ تمہارے دل میں ہے،

اور اللہ کو معلوم ہے جی (دل) کی بات۔

جو لوگ تم میں ہٹ گئے جس دن بھڑیں دو فوجیں،

سوان کو ڈگا (ڈمگا) دیا شیطان نے کچھ ان کے گناہ کی شامت سے۔

اور ان کو بخش چکا اللہ بیشک اللہ بخشنے والا ہے تحمل رکھتا۔

اے ایمان والو! تم نہ ہو ان کی طرح جو منکر ہوئے،

اور کہتے ہیں اپنے بھائیوں کو جب سفر کو نکلیں ملک میں یا ہوں جہاد میں،

کہ اگر رہتے ہم پاس نہ مرتے اور نہ مارے جاتے۔

اور اللہ اس سے ڈالے افسوس (حسرت) ان کے دل میں۔

اور اللہ ہے جلاتا (زندہ رکھتا) اور مارتا۔

اور اللہ تمہارے کام دیکھتا ہے۔

.155

.156

اور اگر تم مارے گئے اللہ کی راہ میں یا مر گئے  
تو بخشش اللہ کی اور مہربانی بہتر ہے اس (چیز) سے جو جمع کرتے ہیں۔

اور اگر تم مر گئے یا مارے گئے، اللہ ہی پاس اکٹھے ہو گے۔

سو کچھ اللہ کی مہر (رحمت) ہے، جو تو نرم دل ملا ان کو۔  
اور اگر تو ہوتا سخت گو (مزاج) اور سخت دل تو منتشر ہو جاتے تیرے گرد سے۔  
سو تو ان کو معاف کر، اور ان کے واسطے بخشش مانگ اور ان سے مشورت لے کام میں۔  
پھر جب ٹھہر (پختہ فیصلہ کر) چکا تو بھروسا کر اللہ پر۔  
اللہ چاہتا ہے توکل والوں کو۔

اگر اللہ تم کو مدد کرے گا تو کوئی تم پر غالب نہ ہو گا۔  
اور جو وہ تم کو چھوڑ دے گا پھر کون ہے کہ تمہاری مدد کرے گا اس کے بعد۔  
اور اللہ پر بھروسا (کرنا) چاہیے مسلمانوں کو۔

اور نبی کا کام نہیں کہ کچھ چھپا رکھے،  
اور جو کوئی چھپائے گا وہ لائے گا اپنا چھپا یا دن قیامت کے۔  
پھر پورا پائے گا ہر کوئی اپنا کمایا، اور ان پر ظلم نہ ہو گا۔

کیا ایک شخص جو تابع ہے اللہ کی مرضی کا، برابر ہے اسکے جو کملا یا غصہ اللہ کا اور اسکا ٹھکانا دوزخ۔  
اور کیا بُری جگہ پہنچا۔

لوگ کئی درجے ہیں اللہ کے ہاں۔  
اور اللہ دیکھتا ہے جو کرتے ہیں۔

اللہ نے احسان کیا ایمان والوں پر، جو بھیجا ان میں رسول انہی میں کا،  
پڑھتا ہے اُن پر آیتیں اس کی اور سنوارتا ہے ان کو، اور سکھاتا ہے ان کو کتاب اور کام کی بات (حکمت)۔  
اور وہ تو پہلے سے صریح (بالکل) گمراہ تھے۔

کیا جس وقت تم کو پہنچی ایک تکلیف، کہ تم پہنچا چکے ہو (دشمنوں کو) اس کے دو برابر (دونا)،  
کہتے ہو یہ کہاں سے آئی؟  
تُو کہہ، یہ آئی تم کو اپنی (ہی) طرف سے۔  
اللہ ہر چیز پر قادر ہے۔

اور جو کچھ تم کو سامنے آیا (نقصان پہنچا) جس دن بھڑیں دونوں فوجیں، سو اللہ کے حکم سے،  
اور اس واسطے کہ معلوم کرے ایمان والوں کو۔

اور تا (کہ) معلوم کرے ان کو جو منافق تھے۔  
اور کہا اُن کو کہ آؤ لڑو اللہ کی راہ میں یا دفع کرو دشمن،  
بولے، (اگر) ہم کو معلوم ہو لڑائی تو تمہارا ساتھ کریں (چلتے)۔  
وہ لوگ اس دن کفر کی طرف نزدیک ہیں ایمان سے۔  
کہتے ہیں اپنے منہ سے جو نہیں ان کے دل میں۔ اور اللہ خوب جانتا ہے جو چھپاتے ہیں۔

168. وہ جو کہتے ہیں اپنے بھائیوں کو اور آپ بیٹھ رہے ہیں (گھروں میں)، اگر وہ ہماری بات مانتے تو مارے نہ جاتے،  
تو کہہ اب ہٹا (کردکھا) دے جو اپنے اوپر سے موت، اگر تم سچے ہو۔

169. اور تونہ سمجھ، جو لوگ مارے گئے اللہ کی راہ میں، مُردے۔  
بلکہ زندہ ہیں اپنے رب کے پاس روزی پاتے۔

170. خوشی کرتے ہیں اس پر جو دیا ان کو اللہ نے اپنے فضل سے،  
اور خوش وقت (مطمئن) ہوتے ہیں ان کی طرف سے جو ابھی نہیں پہنچے ان میں پیچھے سے۔  
اس واسطے کہ نہ ڈر ہے ان پر، نہ ان کو غم ہے۔

171. خوش وقت (مطمئن) ہوتے ہیں اللہ کی نعمت اور فضل سے،  
اور اس سے کہ اللہ ضائع نہیں کرتا مزدوری (اجر) ایمان والوں کی۔

172. جن لوگوں نے حکم مانا اللہ کا اور رسول کا، بعد اس کے کہ ان میں پڑچکا تھا کٹاؤ (زخم)۔  
جو ان میں نیک ہیں اور پرہیز گار ان کو ثواب بڑا ہے۔

173. جن کو کہا لوگوں نے کہ انہوں نے جمع کیا (بہت) اسباب تمہارے مقابلے کو، سو تم ان سے خطرہ (ڈرا) کرو،  
پھر ان کو زیادہ آیا ایمان۔

اور بولے بس ہے ہم کو اللہ اور کیا خوب کار ساز ہے۔

174. پھر چلے آئے، اللہ کے احسان سے اور فضل سے کچھ نہ پہنچی بُرائی، اور چلے اللہ کی رضا پر،  
اور اللہ کا فضل بڑا ہے۔

یہ جو ہے سوشیطان ہے کہ ڈراتا ہے اپنے دوستوں سے، سو تم ان سے مت ڈرو،  
اور مجھ سے ڈرو اگر ایمان رکھتے ہو۔

اور تجھ کو غم نہ آئے ان لوگوں سے جو دوڑ کر لگتے ہیں کفر کرنے۔  
وہ نہ بگاڑیں گے اللہ کا کچھ۔

اللہ چاہتا ہے کہ ان کو فائدہ نہ دے آخرت میں۔ اور ان کو بڑی مار (عذاب عظیم) ہے۔

جنہوں نے خرید کیا کفر ایمان کے بدلے، وہ نہ بگاڑیں گے اللہ کا کچھ، اور ان کو ڈکھ کی مار ہے۔

اور یہ نہ سمجھیں منکر کہ ہم جو فرصت دیتے ہیں انکو، کچھ بھلا ہے اُنکے حق میں۔  
ہم تو فرصت دیتے ہیں ان کو تا بڑھے جائیں گناہ میں،  
اور ان کو ذلت کی مار ہے۔

اللہ وہ نہیں کہ چھوڑ دے گا مسلمانوں کو جس طرح (حالت) پر تم ہو،  
جب تک جُدا نہ کرے ناپاک کو پاک سے۔  
اور اللہ یوں نہیں کہ تم کو خبر دے غیب کی، اور لیکن اللہ چھانٹ لیتا ہے اپنے رسولوں میں جسکو چاہے۔  
سو تم یقین لاؤ اللہ پر اور اس کے رسولوں پر،  
اور اگر تم یقین پر رہو اور پرہیز گاری پر تو تم کو بڑا ثواب ہے۔

اور نہ سمجھیں جو لوگ بخل کرتے ہیں ایک چیز پر کہ اللہ نے ان کو دی ہے اپنے فضل سے،  
کہ یہ (بخل) بہتر ہے اُن کے حق میں،

بلکہ یہ بُرا ہے اُن کے واسطے،

آگے طوق پڑے گا جس پر بخل کیا تھا، دن قیامت کے۔

اور اللہ وارث ہے آسمان اور زمین کا، اور اللہ جو کرتے ہو، سو جانتا ہے۔

اور اللہ نے سنی انکی بات جنہوں نے کہا کہ اللہ فقیر ہے اور ہم مال دار۔

اب لکھ رکھیں گے ہم اُن کی بات،

اور جو خون کئے ہیں نبیوں کے ناحق، اور کہیں گے چکھو جلن کی مار۔

یہ بدلہ اس کا ہے جو تم نے اپنے ہاتھوں بھیجا، اور اللہ ظلم نہیں کرتا بندوں پر۔

وہ جو کہتے ہیں کہ اللہ نے ہم کو کہہ رکھا ہے

کہ ہم یقین نہ کریں کسی رسول کو جب تک نہ لائے ہم پاس ایک نیاز جس کو کھا جائے آگ۔

تُو کہہ تم میں آچکے کتنے رسول مجھ سے پہلے نشانیاں لے کر اور یہ بھی جو تم نے کہا،

پھر انکو کیوں مارا تم نے اگر تم سچے ہو۔

پھر اگر یہ تجھ کو جھٹلائیں تو آگے تجھ سے جھٹلائے گئے بہت رسول، جو لائے نشانیاں اور ورق اور کتاب چمکتی۔

ہر جی کو چکھنی ہے موت،

اور تم کو پورے بدلے ملیں گے، دن قیامت کے۔

پھر جس کو سر کا دیا آگ سے، اور داخل کیا جنت میں، اس کا کام بنا۔

اور دنیا کی زندگی تو یہی ہے دغا کی جنس۔

البتہ تم آزمائے جاؤ گے مال سے اور جان سے،  
 اور البتہ سنو گے اگلی کتاب والوں سے اور مشرکوں سے، بد گوئی بہت،  
 اور اگر تم ٹھیرے رہو اور پرہیز گاری کرو تو یہ ہمت کے کام ہیں۔

اور جب اللہ نے اقرار لیا کتاب والوں سے، کہ اس کو بیان کرو گے لوگوں پاس اور نہ چھپاؤ گے،  
 پھر پھینک دیا وہ اقرار اپنی پیٹھ کے پیچھے، اور خرید کیا اس کے بدلے مول تھوڑا۔  
 سو کیا بری خرید کرتے ہیں۔

تو نہ سمجھ کہ جو لوگ خوش ہوتے ہیں اپنے کئے پر اور تعریف چاہتے ہیں بن کئے پر،  
 سو نہ جان کہ وہ خلاص ہیں عذاب سے۔ اور ان کو دکھ کی مار ہے۔

اور اللہ کو ہے سلطنت آسمان اور زمین کی، اور اللہ ہر چیز پر قادر ہے۔

آسمان اور زمین کا بنانا، رات اور دن کا بدلتے آنا، اس میں نشانیاں ہیں عقل والوں کو۔

وہ جو یاد کرتے ہیں اللہ کو کھڑے اور بیٹھے اور کروٹ پر لیٹے،

اور دھیان کرتے ہیں آسمان اور زمین کی پیدائش میں۔

اے رب ہمارے! ٹونے یہ عبث نہیں بنایا۔ ٹوپاک ہے عیب سے، سو ہم کو بچا دوزخ کے عذاب سے۔

اے رب ہمارے! جس کو تونے دوزخ میں ڈالا، سو اس کو رسوا کیا۔ اور گنہگاروں کا کوئی نہیں مددگار۔

اے رب ہمارے ہم نے سنا کہ پکارنے والا پکارتا ہے ایمان لانے کو، کہ ایمان لاؤ اپنے رب پر،

سو ہم ایمان لائے،

اے رب ہمارے اب بخش گناہ ہمارے اور اتار ہماری برائیاں اور موت دے ہم کو نیک لوگوں کے ساتھ۔

.194

اے رب ہمارے اور دے ہم کو جو وعدہ دیا تو نے اپنے رسولوں کے ہاتھ۔

اور رسوا نہ کر ہم کو قیامت کے دن۔ تحقیق تو خلاف نہیں کرتا وعدہ۔

.195

پھر قبول کی اُن کی دُعا اُن کے رب نے،

کہ میں ضائع نہیں کرتا محنت کسی محنت کرنے والے کی، تم میں سے مرد یا عورت، تم آپس میں ایک ہو۔

پھر جو لوگ وطن سے چھوٹے اور نکالے گئے اپنے گھروں سے اور ستائے گئے میری راہ میں،

اور لڑے اور مارے گئے ہیں،

اتاروں گا اُن سے برائیاں اُن کی اور داخل کروں گا باغوں میں جن کے نیچے بہتی ندیاں۔

بدلا اللہ کے ہاں سے۔ اور اللہ ہی کے ہاں ہے اچھا بدلہ۔

.196

تُو نہ بہک اس پر کہ آتے جاتے ہیں کافر شہروں میں۔

.197

یہ فائدہ ہے تھوڑا سا، پھر ان کا ٹھکانا دوزخ ہے،

اور کیا بُری تیاری ہے۔

.198

لیکن جو لوگ ڈرتے رہے اپنے رب سے، ان کو باغ ہیں جن کے نیچے بہتی ندیاں، رہ پڑے ان میں،

مہمانی اللہ کے ہاں سے۔

اور جو اللہ کے ہاں ہے سو بہتر ہے نیک بختوں کو۔

.199

اور کتاب والوں میں بعضے وہ بھی ہیں جو مانتے ہیں اللہ کو، اور جو اترا تمہاری طرف اور جو اترا ان کی طرف،

ڈرتے ہیں اللہ کے آگے، نہیں خرید کرتے اللہ کی آیتوں پر مول تھوڑا۔



وہ جو ہیں، اُن کو اُن کی مزدوری ہے اُن کے رب کے ہاں۔

بیشک اللہ شتاب (جلد) لیتا ہے حساب۔

اے ایمان والو! ثابت رہو، اور مقابلے میں مضبوطی کرو اور لگے رہو۔

اور ڈرتے رہو اللہ سے، شاید تم مراد کو پہنچو۔

\*\*\*\*\*

.200

© Copy Rights:

Zahid Javed Rana, Abid Javed Rana

Lahore, Pakistan

www.quran4u.com